

## महाराष्ट्र शासन

तात्काळ/कालमर्यादा

क्रमांक: साखर- १११३/जीओआय-१२४/प्र.क्र.२००/नापु.१९

अन्न, नागरी पुरवठा व ग्राहक संरक्षण विभाग

मादाम कामा रोड, हुतात्मा राजगुरु चौक,

मंत्रालय विस्तार, मुंबई - ४०० ०३२.

दिनांक : १७ डिसेंबर, २०१३.

प्रति,

- १) जिल्हा पुरवठा अधिकारी,  
यवतमाळ, धुळे, नाशिक, नांदेड, बीड, पुणे, रायगड, कोल्हापूर, सिंधुदुर्ग, सातारा व  
रत्नागिरी.
- २) अन्नधान्य वितरण अधिकारी, पुणे.

विषय - माहे नोव्हेंबर व डिसेंबर, २०१३ या महिन्यात उचल न झालेल्या नियंत्रित  
साखरेचे सुधारित नियतन उपलब्ध करून देणेबाबत.

संदर्भ:- केंद्र शासनाचे आदेश

(१) साखर-१११३/प्र.क्र.१७२/नापु.१९, दि.२१.१०.२०१३

(२) साखर-१११३/जीओआय-१२३/प्र.क्र.१८५/नापु.१९, दि.२१.११.२०१३

(३) एफ क्रमांक ४(११०)/२०१३-एससी, दि.२६.११.२०१३

केंद्र शासनाने संदर्भाधीन आदेशान्वये विविध साखर कारखान्यातून महाराष्ट्र राज्यास नियंत्रित साखरेचे नियतन उपलब्ध करून दिले आहे. त्यापैकी माहे नोव्हेंबर, २०१३ व माहे डिसेंबर, २०१३ या महिन्यांसाठी प्रत्येकी १,३९,८७७ क्विंटल नियंत्रित साखर नियतनाचे जिल्हा निहाय वाटप अनुक्रमे दि.२१/१०/२०१३ व दि.२१/११/२०१३ च्या आदेशान्वये नियतन उपलब्ध करून देण्यात आले होते. तथापि, माहे नोव्हेंबर व डिसेंबर, २०१३ या महिन्यात काही साखर कारखान्यांनी जिल्ह्यांना नियंत्रित साखर उपलब्ध करून दिली नसल्याने, त्याबाबत केंद्र शासनास साखर कारखाने बदलून देण्याबाबत विनंती करण्यात आली होती. त्यानुसार केंद्र शासनाने श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१) या कारखान्यातून २४००० क्विं. नियंत्रित साखर महाराष्ट्र शासनास दिनांक २६ नोव्हेंबर, २०१३ च्या आदेशान्वये उपलब्ध करून दिली आहे. सदर उपलब्ध करून दिलेल्या नियतनातून माहे नोव्हेंबर व डिसेंबर, २०१३ या महिन्यांसाठी ज्या साखर कारखान्यांनी नियंत्रित साखर उपलब्ध करून दिली नाही, अशा संबंधित जिल्ह्यांसाठी नियंत्रित साखरेचे सुधारित नियतन उपलब्ध करून देण्यात येत आहे. सदरचे नियंत्रित साखरेचे वाटप सोबत जोडलेल्या विवरणपत्रांमध्ये दर्शविले आहे.

२. माहे माहे नोव्हेंबर, २०१३ या महिन्यात प्राप्त न झालेल्या नियंत्रित साखरेचे ११,९२८ क्विंटल व माहे डिसेंबर, २०१३ या महिन्यात प्राप्त न झालेल्या नियंत्रित साखरेचे १२,०७२ क्विंटल असे एकूण २४,००० क्विंटल नियतन उपलब्ध करून देण्यात येत आहे.

३. आपल्या जिल्ह्यास उपलब्ध करून दिलेला नियंत्रित साखरेचा कोटा विचारात घेऊन प्रतिव्यक्ती ५०० ग्रॅम (प्रौढ अथवा मुल/बालक असा भेदभाव न करता) या परिमाणानुसार प्रति किलो रुपये १३.५० पैसे या किरकोळ दराने शिधापत्रिकाधारकांना वितरण करावे. माहे नोव्हेंबर, २०१३ व डिसेंबर, २०१३ या महिन्यात प्राप्त न झालेल्या नियंत्रित साखरेचे नियतन या महिन्याच्या पहिल्या पंधरवड्यात नियंत्रित साखरेचा संपूर्ण कोटा शक्य झाल्यास उचलण्याची परवानगी शिधापत्रिकाधारकांना द्यावी. परंतु शिधापत्रिकाधारकांच्या इच्छेनुसार वरील मासिक परिमाणाचा नियंत्रित साखरेचा कोटा पंधरवड्यासाठी ठरविलेल्या परिमाणात उचलण्याची मुभा राहिल. शासनाने ठरवून दिलेल्या परिमाणात नियंत्रित साखर शिधापत्रिका धारकांना वाटप करताना, त्यांचा मागील महिन्याचा कोटा व्यपगत होवू नये म्हणून तो पुढील महिन्यात देण्याकरीता शासन परिपत्रक क्रमांक क्युएनटी-१०८५/का.१७ दिनांक ३० ऑगस्ट, १९८५ अन्वये दिलेल्या आदेशांचे काटेकोरपणे पालन करावे.

४. जे साखर कारखाने केंद्र शासनाने मंजूर केलेले नियंत्रित साखरेचे नियतन उपलब्ध करून देणार नाहीत त्यांच्याविरुद्ध जिवनावश्यक वस्तू कायदा, १९५५ अंतर्गत कारवाई करणेबाबत केंद्र शासनाने वेळोवेळी कळविले आहे. त्यामुळे यापुढे जे साखर कारखाने केंद्र शासनाने दिलेले नियतन देण्यास नकार देतील अशा साखर कारखान्यांविरुद्ध गुन्हा दाखल करण्यात यावा व त्यानंतर कारखाना बदलून देणेबाबत शासनास कळविण्यात यावे.

५. साखर नॉमिनी नियुक्त करणे, विक्रीचा दर ठरविणे, वाहतूक खर्च निश्चित करणे आणि नॉमिनीकडून नियंत्रित साखरेच्या फरकाची रक्कम वसूल/देण्यासंबंधी आवश्यक ती कार्यपद्धती अनुसरण्याकरीता शासनाने वेळोवेळी दिलेल्या स्थायी आदेशांचे पालन/अनुकरण करावे. केंद्र शासनाने माहे नोव्हेंबर, २०१३ व डिसेंबर, २०१३ या महिन्यात प्राप्त न झालेल्या नियंत्रित साखरेचे नियतन उपलब्ध करून दिलेल्या साखरेस सन २०११-२०१२ च्या उत्पादीत साखरेस केंद्र शासनाच्या दिनांक ०७.०३.२०१२ च्या आदेशान्वये निर्गमित केलेले बर्हिगोदाम दर लागू केले आहेत. आपणास माहे नोव्हेंबर, २०१३ व डिसेंबर, २०१३ या महिन्यात प्राप्त न झालेल्या नियंत्रित साखरेचे सुधारीत नियतन भारत सरकारच्या लागू असलेल्या दरानुसार साखर उचलावी.

६. माहे नोव्हेंबर, २०१३ व डिसेंबर, २०१३ या महिन्यात देण्यात येणाऱ्या सुधारीत नियंत्रित साखर उचलण्याची मुदत दिनांक ३१.१२.२०१३ पर्यंत आहे. आपण नॉमिनींना दिलेल्या प्राधिकारपत्रानुसार साखर कारखान्यांनी नियंत्रित साखर देण्यास नकार दिल्यास, नॉमिनींनी साखरेची उचल न करणे, चुकीचा डी.डी. काढणे, किंवा अन्य कारणांमुळे साखरेची उचल होत नसेल तर तात्काळ शासनास कारणमिमांसेसहित फॅक्सद्वारे कळवावे, म्हणजे ही बाब केंद्र शासनाच्या निदर्शनास आणण्यात येईल. शासन पत्र क्रमांक साखर-११९०/४२६९/ प्र.क्र.५०७५/नापु.१९, दिनांक १० जानेवारी, १९९१ अन्वये दिलेल्या सूचनानुसार जिल्ह्यास नियतन केलेली सर्व साखर विहित मुदतीत उचलली जाईल याबाबतची दक्षता घ्यावी. दिनांक १० जानेवारी, १९९१ च्या शासन पत्रात नमूद केल्याप्रमाणे उचलीबाबतचा अहवाल उप संचालक, नागरी पुरवठा, पुरवठा आयुक्तांचे कार्यालय, नविन प्रशासकीय भवन, कुटीर क्र.५ व ७ फ्रि प्रेस जर्नल मार्ग, मुंबई यांच्याकडे पाठवावा.

७. वाहतुक कंत्राटदार विहित मुदतीत नियंत्रित साखर उचलीत नसल्याचे आढळून आल्यास, आपण विहित पध्दतीचा अवलंब करुन नियंत्रित साखर उचलण्याची पर्यायी व्यवस्था करावी.

८. जिल्हयास नियतन केलेला कोटा कोणत्याही परिस्थितीत व्यपगत होऊ देवू नये. आपले कार्यरत असलेले नॉमिनी विहित मुदतीत नियंत्रित साखर उचलीत नसल्याचे आढळून आल्यास, आपण विहित पध्दतीचा अवलंब करुन, अस्तित्वात असलेल्या इतर नॉमिनीमार्फत साखर उचलण्याची पर्यायी व्यवस्था करावी. जे नॉमिनी दिलेल्या मुदतीत किंवा तद्नंतर दिलेल्या वाढीव मुदतीत त्यांना दिलेला नियंत्रित साखरेचा कोटा उचलत नसतील किंवा त्यांनी त्यांना दिलेला सदरहू कोटा उचलला नसल्यामुळे जर कोटा व्यपगत झाला असेल तर, अशा नॉमिनींवर तात्काळ आवश्यक ती कारवाई करावी, तसेच, शासनाचे पत्र क्रमांक-साखर-१८०८/प्र.क्र.२७/नापु.१९, दि.५ एप्रिल,२००८ अन्वये दिलेल्या सुचनानुसार साखरेच्या नियतनाची १०० टक्के उचल करुन, ती कार्ड धारकांना वेळेत मिळेल याबाबत दक्षता घ्यावी.

९. तसेच, साखर कारखान्याकडे त्या उत्पादीत वर्षाची साखर आहे किंवा नाही, या बाबतची खात्री करुनच नॉमिनींना साखर उचलण्याची परवानगी द्यावी. सन २०११-२०१२ या उत्पादीत वर्षातील नियंत्रित साखर उचलावयाची असल्याने, या संदर्भात शासन निर्णय दिनांक २३.९.२०१० च्या अन्वये दिलेल्या सूचनांनुसार साखर नॉमिनींना दयावयाच्या रकमेबाबत कार्यवाही करावी. तसेच, नियंत्रित साखरेच्या वाटप परिमाणास स्थानिक वृत्तपत्रातून विस्तृत प्रसिध्दी द्यावी, नॉमिनी निहाय नियतन करताना शक्य तो ट्रक लोड विचारात घ्यावा. (नवीन ट्रकलोडच्या नियमानुसार) जर मंजूर करण्यात आलेल्या साखर कारखान्याकडे कोणत्याही कारणास्तव साखर उपलब्ध झाली नाही, तर सदर बाब आपण तात्काळ साखर आयुक्त, महाराष्ट्र राज्य, पुणे यांच्या निदर्शनास आणावी.

१०. सदर आदेश महाराष्ट्र शासनाच्या [www.Maharashtra.gov.in](http://www.Maharashtra.gov.in). या वेबसाईटवर संगणक संकेतांक क्र. २०१३१२१७११७३३३३०६ अन्वये उपलब्ध करुन देण्यात आला आहे.

(मं.आ.नितनवरे)

कार्यासन अधिकारी, महाराष्ट्र शासन  
अन्न, नागरी पुरवठा व ग्राहक संरक्षण विभाग

विवरणपत्र.

प्रतिलिपी,

१) उपसंचालक, (नागरी पुरवठा), पुरवठा आयुक्तांचे कार्यालय, मुंबई.

२. त्यांना विनंती करण्यात येते की, त्यांनी नियंत्रित साखरेच्या उचलीवर लक्ष ठेवावे. तसेच महिना अखेरपर्यन्त कारखानानिहाय उचललेली साखर व उचलावयाची शिल्लक

नियंत्रित साखरेची परिस्थिती दर्शविणारा, तसेच साखर उचल न होण्याची कारणे दर्शविणारा सविस्तर अहवाल दि. १ जानेवारी, २०१४ पूर्वी शासनास पाठवावा. शासन पत्र क्र : साखर-११८९/१३८६/प्र.क्र.४४८६/ नापु.१९, दिनांक १६ जून, १९८९ सोबत पाठविलेल्या केंद्र शासनाच्या पत्रात निर्दिष्ट केल्याप्रमाणे महिन्याच्या नियंत्रित साखरेची उचलीबाबतची केंद्र शासनास पाठविण्यात येणारी माहिती यापुढेही पाठविण्याचे चालू ठेवावे.

२) कार्यकारी संचालक, श्री.रामेश्वर स.सा.का.लि., सिपोरा बाजार, जि.जालना  
(कारखाना कोड ४६४०१)

त्यांना विनंती करण्यात येते की, संचालक, साखर संचालनालय, भारत सरकार, खाद्य मंत्रालय, नवी दिल्ली यांनी माहे नोव्हेंबर व डिसेंबर, २०१३ या महिन्यात प्राप्त न झालेल्या नियंत्रित साखरेचे सुधारीत नियतन सार्वजनिक वितरण व्यवस्थेमार्फत वाटप करण्यासाठी महाराष्ट्र राज्यास प्राप्त झालेले एकूण २४,००० क्विंटल नियंत्रित साखरेचे नियतन मंजूर केलेले आहे.

२. सदर साखरेचे संबंधित कारखान्यांकडून जिल्हानिहाय वाटप सोबत जोडलेल्या विवरणपत्रां मध्ये दर्शविलेले आहे. उपरीनिर्दिष्ट विवरणपत्रातील स्तंभ ५ मध्ये दर्शविलेली नियंत्रित साखर जिल्हाधिकारी यांच्या निर्देशाप्रमाणे/सूचनांप्रमाणे त्यांनी नियुक्त केलेल्या नॉमिनींना देण्याची व्यवस्था करावी.

३. राज्यास नियतन केलेली नियंत्रित साखर आपण केंद्र शासनाच्या आदेशानुसार दिनांक ३१.१२.२०१३ पर्यंत जिल्हाधिकारी यांनी नियुक्त केलेल्या नॉमिनींना द्यावी.

(मं.आ.नितनवरे)

कार्यासन अधिकारी, महाराष्ट्र शासन  
अन्न, नागरी पुरवठा व ग्राहक संरक्षण विभाग

प्रति,

१) प्रधान सचिव, सहकार, पणन व वस्त्रोद्योग विभाग, मंत्रालय, मुंबई यांना माहिती व आवश्यक कार्यवाहीसाठी अग्रेषित.

२) उप आयुक्त (पुरवठा), कोकण, नाशिक, पुणे, औरंगाबाद व अमरावती .

त्यांना विनंती करण्यात येते की, त्यांनी सदर नियतनाबाबत ज्या जिल्ह्यांना ई-मेल संदेशाद्वारे माहिती प्राप्त होणार नाही, त्यांना नियतनाची प्रत पाठविण्याची व्यवस्था करावी.

३) वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग

४) साखर आयुक्त, महाराष्ट्र राज्य, साखर संकुल, शिवाजी नगर, पुणे

त्यांना विनंती करण्यात येते की, केंद्र शासनाकडून नियंत्रित साखरेचे राज्यास मिळणारे प्रत्येक महिन्यातील नियतन ज्यावेळी संबंधित साखर कारखान्यांकडून संबंधित नॉमिनींना दिले जात नसल्याच्या तक्रारी आपणास प्राप्त होतात, त्यावेळेस आपण याबाबत व्यक्तीशः लक्ष देवून सदर नियतन संबंधित कारखान्यांद्वारे कोणत्या कारणास्तव उपलब्ध करून दिले जात नाही, याची शहानिशा करावी. त्याचप्रमाणे संबंधित कारखान्यास ज्यावेळेस केंद्र शासनाच्या नियतनाच्या आदेशाची प्रत प्राप्त झाली नाही अशा तक्रारी येतात त्यावेळेस आपण केंद्र शासनाचे संकेत स्थळ <http://fcamin.nic.in> यावरून केंद्र शासनाच्या आदेशाची प्रत प्राप्त करून घेऊन ती संबंधित कारखान्यास पाठविण्याची व्यवस्था करावी व त्यानुसार साखरेचे नियतन संबंधितांना विहित मुदतीत उपलब्ध होईल याची कृपया दक्षता घ्यावी.

- ५) का.नापु-२५ ( सांख्यिकी ), अन्न, नागरी पुरवठा व ग्राहक संरक्षण विभाग
- ६) व्यवस्थापकीय संचालक, महाराष्ट्र राज्य सह. साखर कारखाना संघ मर्या., साखर भवन, ११ वा मजला, नरीमन पॉईंट, मुंबई- ४०० ०२९.
- ७) डेक्कन शुगर फॅक्टरीज असोसिएशन, स्टेडियम हाऊस, वीर नरीमन रोड, मरीन लाईन्स, मुंबई-२०.
- ९) निवडनस्ती. (नापु-१९)

## विवरणपत्र

सुधारित नोव्हेंबर, २०१३ या महिन्यासाठी सन २०११-१२ या उत्पादन वर्षातील महाराष्ट्र राज्यातील १ साखर कारखान्यातून जिल्हानिहाय व कारखानानिहाय नियतन केलेल्या नियंत्रित साखरेचे नियतन दर्शविणारे विवरणपत्र.

(नियतन क्विंटल मध्ये)

अ.क्र.	जिल्ह्याचे नाव	एकूण नियतन	कारखान्याचे नाव व कोड क्रमांक	मंजूर केलेले नियतन
१	यवतमाळ	३५२५	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	३५२५
२	धुळे	१५५९	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	१५५९
३	नाशिक	२७८२	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	२७८२
४	नांदेड	७४९	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	७४९
५	बीड	६०७४	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	३३१३
एकूण		१४,६८९		११,९२८

## विवरणपत्र

सुधारित डिसेंबर, २०१३ या महिन्यासाठी सन २०११-१२ या उत्पादन वर्षातील महाराष्ट्र राज्यातील १ साखर कारखान्यातून जिल्हानिहाय व कारखानानिहाय नियतन केलेल्या नियंत्रित साखरेचे नियतन दर्शविणारे विवरणपत्र.

(नियतन क्विंटल मध्ये)

अ.क्र	जिल्ह्याचे नाव	एकूण नियतन	कारखान्याचे नाव व कोड क्रमांक	मंजूर केलेले नियतन
१	पुणे शहर	१४३८	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	१४३८
२	पुणे ग्रामीण	२४७८	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	२४७८
३	रायगड	४११	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	४११
४	कोल्हापूर	४२८१	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	४२८१
५	सिंधुदूर्ग	७६१	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	७६१
६	सातारा	९००	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	९००
७	रत्नागिरी	१८०३	श्री.रामेश्वर स.सा.का.लि., सिपोरा बाजार, जि.जालना (कारखाना कोड ४६४०१)	१८०३
एकूण		१२,०७२		१२,०७२